

مرزا غلام احمد صاحب کیسے

بنک کا سود

سود ایک ایسا گناہ ہے جس کی حرمت سے کوئی مسلمان انکار نہیں کر سکتا۔ قرآن کریم کا واضح ارشاد ہے۔

يَا أَيُّهَا الَّذِينَ آمَنُوا اتَّقُوا اللَّهَ وَذَرُوا مَا بَقِيَ مِنَ الرِّبَا إِن كُنتُمْ مُؤْمِنِينَ
فَإِن كُنتُمْ تَعْلَمُونَ فَإِنَّ رَبَّكُمُ اللَّهُ
وَرَسُولُهُ (پارہ ۳۔ آیت ۴۹، ۴۸)

اے ایمان والو! اللہ سے ڈرو۔ اور اگر ایمان رکھتے ہو تو جو سود باقی رہ گیا ہے اس کو چھوڑ دو اگر ایسا نہ کرو گے۔ تو اللہ اور اس کے رسول سے جنگ کیلئے تیار ہو جاؤ۔

اللہ اور اس کے رسول سے جنگ؟ مطلب واضح ہے کہ جو سود خوار ہے وہ مسلمان نہیں اور جو مسلمان ہے وہ سود خوار نہیں ہو سکتا۔ اور حضور اکرم صلی اللہ علیہ وسلم نے فرمایا کہ:-

عَنْ أَبِي هُرَيْرَةَ قَالَ: قَالَ رَسُولُ اللَّهِ
صَلَّى اللَّهُ عَلَيْهِ وَسَلَّمَ: الرِّبَا سَبْعُونَ جُرْأً
أَسِيرُهُمْ أَن يَنْتَحِمَ الرَّجُلُ أَمَةً۔
(ابن ماجہ میں بھی)

حضرت ابو ہریرہ رضی اللہ عنہ سے روایت ہے کہ رسول اللہ صلی اللہ علیہ وسلم نے فرمایا سو کے اکثر حصے کیے جائیں تو اس کا کمزور حصہ بھی (گناہ میں) اپنی مال سے زنا کے برابر ہے۔

پھر اس کی حرمت اور گناہ کی شدت کا اندازہ حضور اکرم صلی اللہ علیہ وسلم کے اس ارشاد مبارک سے بھی لگا بیٹھیے:-

عَنْ جَابِرٍ قَالَ: سَمِعْتُ رَسُولَ اللَّهِ صَلَّى
اللَّهُ عَلَيْهِ وَسَلَّمَ أَرَادَ الرِّبَا وَهُوَ كَلَّةٌ
كَاتِبَةٍ وَشَهِدِيهِ وَقَالَ مُسْلِمٌ
فِيهِ سَوَاءٌ۔ (مسلم)

حضرت جابر رضی اللہ عنہ سے روایت ہے کہ رسول اللہ صلی اللہ علیہ وسلم نے سود لینے والے دینے والے اس کی دستاویز لکھنے والے اور اس کے گواہوں پر لعنت فرمائی اور فرمایا یہ کہ سب لوگ (گناہ میں) برابر کے شریک ہیں۔

پھر یہ تصریح بھی فرمادی کہ جس معاملے میں سود کا شائبہ تک بھی موجود ہو اسے چھوڑ دیا جائے۔ ایسے شدید احکام کے بعد ایک مسلمان کے لیے اس کے سوا کوئی چارہ نہیں کہ وہ سود اور اس کی تمام مشتبہ شکلوں سے

پر ہین کرے۔

بنک انٹرسٹ اور کمرشل انٹرسٹ | سود فارسی زبان کا لفظ ہے اور اس کی ضد فارسی میں "ریبان" ہے۔ "سود و زیان" نفع و نقصان کے مفہوم میں استعمال ہوتا ہے۔ یعنی سود بمعنی فائدہ یا نفع ہے۔ اور یہ لفظ اردو میں بھی مستعمل ہے۔ عربی میں اس کے لیے ربوا اور انگریزی میں انٹرسٹ (INTEREST) کے الفاظ استعمال ہوتے ہیں۔ کمرشل انٹرسٹ بمعنی تجارتی سود ہے مثلاً زید، بکر سے دس ہزار روپے لے کر کاروبار کرتا ہے۔ اور اس کے عوض وہ اسے مقررہ شرح سے نفع دینا طے کرتا ہے۔ تو یہ تجارتی سود یا کمرشل انٹرسٹ ہے۔ اور اگر یہی کام کسی فرد یا ادارہ کے بجائے بنک کرتا ہے۔ تو بنک انٹرسٹ کہلاتا ہے اسے کمرشل انٹرسٹ بھی کہتے ہیں۔

گو ہم نے اوپر نہایت اختصار سے سود کی حرمت کے متعلق صرف ایک آیت اور حضور اکرمؐ کے ایک ارشاد مبارک درج کیے ہیں۔ تاہم یہ سود کی حرمت ثابت کرنے کے لیے بہت ہیں۔ اور نیز یہ ثابت کرنے کے لیے بھی کافی ہیں کہ ان میں ربوا کا لفظ غلطی الاطلاق استعمال ہوا ہے جس سے سود کی کوئی بھی قسم مستثنیٰ قرار نہیں دی جاسکتی۔ لیکن اتنے واضح اور سخت احکام کے باوجود مسلمانوں میں سے ایک طبقہ تجارتی سود کی اباحت کے لیے کئی طرح کے حیلے بہانے تلاش کر کے دلائل پیش کر رہا ہے۔ آج ہم انہیں دلائل کا جائزہ لینا چاہتے ہیں۔

کہا یہ جاتا ہے کہ "ربا" ایسے سود کا نام ہے جو کوئی مقروض اپنی بھوک اور احتیاج دور کرنے کی غرض سے کسی مہاجن یا ساہوکار سے قرض لیتا ہے اور سود خواہ اس کی مجبوری سے ناجائز فائدہ اٹھا کر بھاری شرح سود پر معاملہ کر کے اس پر ظلم کا مرتکب ہوتا ہے۔ ایسے ہی شخص احتیاج کے قرض پر سود کو "ربا" کہا جاتا تھا۔ جسے قرآن کریم نے حرام قرار دیا ہے۔ رہا تجارتی سود تو عہد نبویؐ میں ایسے تجارتی قرضوں کا رواج ہی نہ تھا۔ عرب میں طوائف الملوکی، لوٹ مار اور ڈاکہ زنی کی وارداتیں عام ہوتی تھیں، وسائل سفر انتہائی محدود تھے۔ لہذا تجارت بھی برائے نام ہوتی تھی۔ اور جب تجارت ہی برائے نام ہو تو تجارتی قرضوں اور تجارتی سود کا سوال ہی پیدا نہیں ہوتا۔ نہ ہی اس کا وجود ثابت ہوتا ہے۔ اندر میں حالات دورِ حاضر کا بنک کا سود اس ربا کی تعریف میں کیوں کر آسکتا ہے۔ جسے قرآن کریم نے حرام قرار دیا ہے۔

مہاجن سود اور بنک کے سود میں امتیازی فرق کے لیے عموماً درج ذیل نکات پیش کیے جاتے ہیں

یا بالفاظ دیگر اس کی اباحت کے لیے درج ذیل دلائل پیش کیے جاتے ہیں۔

۱۔ مہاجنی قرضہ میں مقروض خود مہاجن کے پاس جا کر قرضہ کی درخواست کرتا ہے جبکہ بینک انٹرسٹ کی صورت میں قرض دینے والا خود بینک کے پاس جا کر اپنی رقم پیش کرتا ہے۔ کہ اسے کاروبار میں لگائے اور منافع میں سے اسے بھی ”کچھ“ دے دے۔ بینک اس قرضہ دہندہ کو ایک سلسلے سے طے شدہ شرح سود ادا کرتا ہے۔

۲۔ صنعت کار رہا تاجر جو بینک سے قرضہ حاصل کرنا چاہتا ہے۔ وہ بسا اوقات بینک کو خود شرح سود کی پیشکش کرتا ہے۔ بینک کے اس لین دین میں کسی فریق کی مجبوری کا سوال ہی پیدا نہیں ہوتا۔ سب کام باہمی رضامندی سے طے پاتے ہیں۔

۳۔ مہاجنی قرضہ میں شرح سود اتنی بلند ہوتی ہے کہ ایک ضرورت مند مفلس اس کا متحمل نہیں ہو سکتا۔ جبکہ تجارتی سود پر تجارت میں نقصان کے احتمال کو سامنے رکھ کر مناسب شرح سود مقرر کی جاتی ہے۔ جو نقصان کی صورت میں بھی قابل برداشت ہوتی ہے۔ لہذا بینک انٹرسٹ میں مقروض پر کچھ ظلم نہیں ہوتا۔

۴۔ مہاجنی قرضے کی صورت میں مہاجن کو بعض دفعہ سود تو بجائے خوردہ، اصل بھی وصول نہیں ہوتا۔ جبکہ بینک انٹرسٹ میں بینک اپنے مفادات کا پورا تحفظ کر لیتا ہے۔ بینک زیورات، جنس، غام مال، دیگر اشیاء بطور زر کم سی رکھ کر اس کا ساتھ فیصد تک قرضہ دیتا ہے۔ اس طرح بینک بھی نقصان سے محفوظ رہتا اور ظلم سے بچ جاتا ہے۔ رہے نادار لوگ تو بینک انہیں قرضہ دینے سے یکسر انکار کر دیتا ہے۔

۵۔ مہاجنی قرضہ میں نقصان کا پہلو نفع کی نسبت فی الواقع زیادہ ہے۔ کیونکہ اس میں ایک نادار پر ظلم ہوتا ہے۔ جبکہ بینک انٹرسٹ کی صورت میں فریقین سے ہر ایک کے لیے فائدہ تو یقینی ہے اور نقصان کا احتمال بہت کم رہ جاتا ہے۔ لہذا قرآن کریم کے اس اصول **وَالْمُتَمَلِّکُ مِنْ نَفْعِهِمَا** (شراب اور جوئے سے متعلق) کے مطابق بھی بینک انٹرسٹ کو اس ”ربا“ سے مستثنیٰ قرار دیا جانا چاہیے جسے حرام قرار دیا گیا ہے۔

ادراستثناء کی ضرورت یا اضطرار یہ بیان کیا جاتا ہے کہ موجودہ دور میں تمام تر ملکی و غیر ملکی تجارت کا انحصار بینک کے سود پر ہے۔ لہذا عصر حاضر کا تقاضا یہ ہے کہ مندرجہ بالا وجوہات کے پیش نظر ربائی تعریف میں اجتہاد کو ملحوظ رکھ کر بینک انٹرسٹ کو حلال قرار دینے کے تقاضوں کا ساتھ دینے

والا نظام ثابت ہو سکے۔

یہ ہیں وہ دلائل جن کے پیش نظر ”ربا“ کی تعریف میں مناسب ترمیم اور اجتہاد کی سفارش کی جاتی ہے، اگر غور سے دیکھا جائے۔ تو مذکورہ بالا دلائل میں مندرجہ ذیل تنقیح طلب امور سامنے آتے ہیں۔

- ۱۔ کیا عہد نبوی میں عرب میں فی الواقع تجارت نہایت محدود تھی۔
- ۲۔ ان ایام میں تجارتی قرضوں یا تجارتی سود کا وجود ثابت ہوتا ہے یا نہیں؟
- ۳۔ کیا شرح سود کی کمی یا مناسب شرح حرمیت سود پر انداز ہو سکتی ہے۔ کہ اسے اباحت کے قریب آئے؟

- ۴۔ کیا فریقین کی رضا مندی سود کو جائز بنا سکتی ہے؟
- ۵۔ کیا فی الواقع حرمیت سود کی علت ”ظلم“ ہی ہے؟ اگر فریقین میں کسی پر بھی ظلم کا احتمال نہ ہو تو سود کو جائز قرار دیا جاسکتا ہے؟
- ۶۔ عصر حاضر کے تقاضوں کے تحت سود کی تعریف میں اجتہاد کیا جاسکتا ہے۔ جبکہ اس کا نفع نقصان سے زیادہ ہے؟۔

اب ہم ان نیچے لکھی گئی ترتیب زیر بحث لائیں گے۔

عرب ایک آٹ گیاہ ملک ہے جس کا بہت بڑا رقبہ کاشت کے قابل ہے۔ اور جو کاشت کے قابل ہے اس پر ہی کم ہی توجہ دی جاتی تھی۔ کیونکہ شرفائے عرب زراعت کو کوئی مغز نہیں دیتے تھے۔ اسی طرح ہاتھ سے کام کرنے یا دست کاری کے کام کو بھی باعث عار سمجھتے تھے۔ عرب میں عام لوگوں کا پیشہ تو بھیڑ بکریاں، گائے اور اونٹ پالنا تھا اور شرفائے عرب کا محبوب خد تجارت ہی تھا۔ البتہ عین میں اون کاتنے چادریں اور کبل بننے کا کام بھی ہوتا تھا۔ عیالوں کو چونکہ فنون سپہ گری سے گہری دلچسپی تھی، لہذا کہیں کہیں آلات جنگ بھی تیار کیے جاتے تھے۔

نتیجہ اہل عرب کو اشیائے خورد و نوش اور دیگر ضروریات کا سامان باہر سے درآمد کرنا پڑتا تھا۔ بلاشبہ ان دنوں لوٹ مار اور ڈاکہ زنی کا دور دورہ تھا اور کسی ایسے دُستے مسافر کا جان و مال محفوظ نہ تھا۔ مگر یہ تجارت عموماً قافلوں کی شکل میں ہوا کرتی تھی۔ قریش مکہ کا تو پاسان حرم ہونے کی وجہ سے بھی احترام کیا جاتا تھا۔ دوسرے قافلے یا تو قریش مکہ کے آخر سے فائدہ اٹھاتے یا اپنی حفاظت کا

سامان خود سامنے کر چلتے تھے۔ غیر ملکی قافلوں کو بھجوانے کے عوض ان سے ٹیکس بھی لیا جاتا تھا۔

لَا يَلْبِغُ قُرَيْشٌ اِلَيْهِمْ رَحْلَةً اِلْتِمَادًا
وَالْقَيْنِ كَيْفَ يُدَبِّكُ فَاَدَبٌ هَذَا الْبَيْتُ الَّذِي
اَطْعَمَهُمْ مِنْ جُودِهِمْ وَامَنَهُمْ مِنْ خَوْفِهِ -
اس واسطے کہ مانوس رکھا قریش کو، اُنوں رکھنا ان
کے سفر سے باڑے میں اور گرمی میں۔ تو چاہیے کہ اس
گھر کے بک بندگی کریں جس سے ان کو بک میں کھانا کھلایا
اور خوف سے ان کو بچایا۔ (سورہ قریش ۱۰۶)

ہماری یہ تھا کہ ہم میں ہر طبقہ کے لوگ اپنا فروغی سامان اس قافلہ کے حوالے کر دیتے، جسے وہ اپنے
داموں بیچ کر دوسرے سامان خرید لاتے تھے۔ اس طرح دوسری تجارت کے انیس دگنا منافع حاصل ہوتا جو بسا
اوقات ۵۰ فیصد تک پہنچ جاتا تھا۔ اہل مکہ کی خوشحالی کا دار و مدار اس قافلے کی کامیابی پر منحصر ہوتا تھا جسور
اکرم صلی اللہ علیہ وسلم نے خود بھی بشت سے پہلے مدینہ، بصرہ اور شام کے متعدد تجارتی سفر کئے تھے۔
یہ قافلے کتنے بڑے ہوتے تھے؛ اس کا اندازہ اس بات سے لگایا جاسکتا ہے کہ ابو سفیان کا وہ
قافلہ تجارت — جو جنگ بدر کا پیش خیمہ ثابت ہوا — دو ہزار بار بردار اونٹوں پر مشتمل تھا۔ کئی ہزار
نے اندازہ لگایا ہے کہ یہ درآمد برآمد کی کل تجارت ۵۰ لاکھ دینار سالانہ تک ہوتی تھی۔ دینار سونے کا ایک سکہ
ہے جو ہر گرام ماس کے برابر ہے۔ گویا قافلہ اندازہ کے مطابق بھی اگر دینار کی قیمت ۱۰۰ روپے تصور کر لی جائے تو گویا
یہ تجارت ۲۰۰ لاکھ روپے سالانہ تک جانی سکتی تھی۔

پھر یہ تجارتی قافلے صرف قریش تک ہی محدود نہ تھے۔ یعنی تاجر مکہ اور مدینہ کے راستے شام
تک جاتے تھے۔ مدینہ کے یورپی — جو ایک سرمایہ دار قوم تھی۔ شام سے گندم اور شرب در آمد کرتے
تھے۔ علاوہ ازیں غیر ملکی تاجروں کی آمد و رفت بھی رہتی تھی۔ مکہ میں کئی جگہ بانا دار منڈیاں بچھیں، جہاں
لوگ خرید و فروخت کے لیے جمع ہوتے تھے۔ سوداگروں کے قافلے ایران اور عراق سے تجارتی سامان لے کر
آتے اور یہاں کی اشیاء اپنے ممالک میں لے جاتے۔ اس طرح یمن سے بحرین کے راستے ہندوستان سے عراق
کے راستے سے مشرقی ممالک اور شام و مصر کے راستے سے افریقہ سے تجارت ہوتی تھی۔ گویا عرب مشرق و

مشرق کے لیے سونے کا نصاب ۲۰ دینار ہے، جسے علماء نے پوری تحقیق کے بعد ۱۰۰ روپے سونا قرار دیا ہے
اس لحاظ سے بھی ایک دینار کی قیمت ۱۰۰ روپے ماسے سونے کے برابر ہے۔ اگر ۱۰۰ روپے سونے کا بھاء فرض
کیا جائے تو دینار ۱۰۰ روپے کا بنتا ہے۔ حالانکہ سونے کی قیمت آج کل اس سے بھی زیادہ ہے۔

مغرب میں بن الاقوامی منڈی بن گیا تھا۔ جس میں شہر مکہ کو مرکزی حیثیت حاصل تھی۔

پھر احادیث میں تجارت کی جن اقسام کا ذکر ملتا ہے۔ اور جن میں سے بیشتر آج بھی رائج ہیں۔ ان سے بھی یہ پتہ چلتا ہے کہ ان ایام میں عرب میں تجارت کا کاروبار عروج پر تھا۔ اور تجارت کے سلسلہ میں جو ہدایا اور حکام مسلمان کو دیئے گئے ہیں وہ آج بھی مشعل راہ کا کام دیتے ہیں۔ اور تاریخ سے یہ بھی ثابت ہے کہ متعدد صحابہ کرام رضی اللہ عنہم اس دور میں بھی کچھ تہی بن گئے تھے۔

اندریں حالات یہ مفروضہ کہ عہد نبوی میں تجارت نہایت پرخطر تھی لہذا بارے نام رکھی تھی۔ ایسا بے معنی مفروضہ ہے جس کی نہ تاریخ تائید کرتی ہے اور نہ ہی قرآن کریم۔

۲۔ تجارتی قرضے اور تجارتی سود | اس بحث کو ہم تین حصوں میں تقسیم کریں گے: ۱۔ عہد نبوی میں اندرون عرب تجارتی قرضوں اور تجارتی سود وجود

۲۔ عہد نبوی میں ہمسایہ ممالک میں تجارتی قرضے اور سود

۳۔ آیا رباکا لفظ قرآن کریم یا لغوی اعتبار سے تجارتی سود کا بھی احاطہ کرتا ہے یا نہیں؟

۱۔ عرب میں تجارتی سود | عہد نبوی میں تجارتی قرضوں پر سود لینے کا رواج موجود تھا جس کا ذکر تفاسیر میں ملتا ہے۔ صاحب تفسیر فائز آیت ذذروا مَا بَقِيَ مِنَ الذِّلَّةِ (۲۸۱) کے تحت لکھتے ہیں۔

حضرت عباس بن علیؓ اور خالد بن ولیدؓ نے زمانہ جاہلیت میں شراکت کی تھی اور سودی کاروبار کرتے تھے۔ وہ تبدیل بنو عمر (جو قبیلہ ثقیف (طائف) سے تعلق رکھتا تھا) کے لوگوں کو کاروبار کے لیے سودی قرض دیتے تھے۔ جب یہ آیت نازل ہوئی تو ان کی بہت جبری رقم واجب الوصول تھی جو انھوں نے چھوڑ دی۔ اور اس بات کا اعلان خود حضور اکرم صلی اللہ علیہ وسلم اپنے خطبہ حجۃ الوداع میں ان الفاظ میں فرمایا:۔

”جاہلیت کے تمام سود بھی باطل کر دیئے گئے اور سب سے پہلے ان خاندان کا سود یعنی عباس بن عبد المطلب کا سود باطل کرتا ہوں۔“ (بہت سی کتب احادیث)

یہ واضح رہے کہ آیت بالا حضور اکرم صلی اللہ علیہ وسلم کی وفات کے صرف چار ماہ پیشتر نازل ہوئی تھی۔ مگر یا اس آیت کے نزول اور حجۃ الوداع کا زمانہ تقریباً ایک ہی تھا۔

جلیل القلم مفسر علامہ ابن جریر طبری (متوفی سنہ ۳۴۰ھ) اس آیت کی تفسیر میں یوں رقمطراز

ہیں:۔

یہ وہ سود تھا جس کے ساتھ جاہلیت میں
لوگ خرید و فروخت کرتے تھے۔

مَکَانِ رِبَا یَتَبَا یَعُونُ بِہِ فِی
الْجَاہِلِیَّتِ -

۲۔ ہمسایہ ممالک میں تجارتی قرضے اور سود
حضور اکرم صلی اللہ علیہ وسلم کے بالکل قریب
زمانے میں فیصر روم جسطہین نے جس کی ذلت

حضور اکرم صلی اللہ علیہ وسلم کی پیدائش سے صرف پانچ سال قبل ہوئی تھی۔ تمام بازنطینی سلطنت میں زروئے
قانون زمینداروں اور کاشت کاروں کے قرضوں پر ۸ فیصد تجارتی اور صنعتی قرضوں پر ۸ فیصد اور بحری
تجارت کے قرضوں پر ۱۲ فیصد شرح سود مقرر کی تھی۔ یہ قانون جسطہین کے بعد بھی ایک مدت تک بازنطینی
سلطنت میں رائج رہا۔

روم کی سلطنت عرب کی ہمسایہ مملکت تھی۔ جس کا ذکر قرآن کریم میں بھی آیا ہے۔ یہاں تجارتی
سود اپنی تمام شکلوں میں رائج تھا۔ اسی طرح دیگر ممالک میں بھی تجارتی سود کے خواہد مل جاتے ہیں جو
بوجہ طوالت چھوڑ دیئے جاتے ہیں۔ یہ ہم پہلے بتلا چکے ہیں کہ اس پاس کے ملکوں سے اہل عرب کے
گہرے تجارتی روابط اور میل جول تھا۔ اندریں حالات یہ تصور کرنا ناممکن ہے کہ اہل عرب تجارتی سود سے
ناواقف ہوں۔

اگر ہم بغرض محال تجارتی سود کے حامیوں کے خیال کے مطابق یہ فرض کر بھی لیں کہ اہل عرب اس دور
میں تجارتی سود سے نا آشنا تھے۔ تو بھی اس سے سود کی اباحت کے متعلق کوئی گنجائش نہیں نکل
سکتی۔ ایک طرف تو ہم یہ دعوے کرتے ہیں کہ اسلام کے احکام ابدی اور تمام دنیا کے لیے ہیں۔ دوسری
طرف ہم صرف عرب کے ایک مخصوص دور پر نظر رکھ کر سود کے احکام کو صرف اس دور اور اس علاقے
تک محدود کر رکھنا چاہتے ہیں۔ سوال یہ ہے کہ کیا دعوہ اللہ تعالیٰ کو اتنا بھی علم نہ تھا کہ اگر عرب
میں نہیں تو ہمسایہ ملک میں کس کس قسم کا سود رائج ہے یا آئندہ کیا کچھ ہونے والا ہے؟ کیا یہی علم و
حکمت خداوندی ہے؟ سود کے یہ بلا طلاق خدائی احکام اور حضور اکرم صلی اللہ علیہ وسلم کا سود
کی تمام شبہہ شکلوں سے پرہیز کرنا لازم قرار دینا کیا اس بات کی واضح دلیل نہیں کہ سود کی کوئی بھی

لے مسودہ از مولانا مودودی صاحب ج ۲۸ بحوالہ:-

(۱) CIVILISATION (AS 2006) از ول ڈرافٹ ج ۴ ص ۱۲۰، ۴۶

(۲) زوال و سقوط دولت روم از گبن ج ۲ ص ۱۶۔

فکل کسی بھی دور میں حلال قرار نہیں دی جاسکتی؟

۳۔ تجارتی سود کی حرمت قرآن کریم سے | اسلام نے تجارتی اور شخصی قرضوں میں کوئی فرق نہ کرنا نہیں رکھا۔ اگر ایسی بات ہوتی تو ضرور اس

کی وضاحت کر دی جاتی۔ اس کی نگاہ میں اصل سے ایک مقررہ شرح کے مطابق جو کچھ بھی زائد لیا جائے اور جس طرح بھی لیا جائے وہ ”ربا“ ہی ہے۔ ربا کے لغوی معنی بھی اس مخصوص اضافے کے ہیں جو اصل سے زائد لیا جاتا ہے۔ اور شخصی اور تجارتی قرضوں میں فرق کرنا گویا:-

أَفْتَوْا مَنُونٌ بِبَعْضِ الْكِتَابِ
وَتَكْفُهُمْ وَلَنْ يَبْعُضَ (۲/۸۵)
کیا تم کتاب کے کچھ حصے پر تو ایمان لاتے ہو اور کچھ کا انکار کر دیتے ہو۔

کے مترادف ہے۔ ربا کو جہاں قرض کے مفقود کرنا اور سود کا الگ الگ مفہوم مقرر کرنا موجودہ دور کا اختراع ہے جس کا مسلمانوں کی طویل تاریخ میں کیس سراغ نہیں ملتا۔

تجارتی سود کے متعلق الگ احکام یا الگ لغت کی ضرورت اس لیے پیش آئی کہ اسلام تجارتی قرضوں اور سود کی الگ نوعیت کو تسلیم ہی نہیں کرتا۔ سود کے احکام ہر قسم قرضوں پر منطبق ہوتے ہیں۔ ان احکامات میں جہاں شخصی حاجات کے سود کی حرمت کا پتہ ملتا ہے وہاں تجارتی سود کی حرمت پر بھی واضح دلائل موجود ہیں۔ مثلاً

پہلی دلیل:- خدا تعالیٰ فرماتے ہیں۔

فَأَحَلَّ اللَّهُ الْبَيْعَ وَحَرَّمَ الرِّبَا
(۲/۲۰۵)
اللہ تعالیٰ نے تجارت کو حلال اور سود کو حرام قرار دیا ہے۔

یہاں خرید و فروخت یا تجارت کے مقابلے میں لفظ ”ربا“ کا استعمال تجارتی سود کی طرف واضح اشارہ کرتا ہے۔ کیوں جہاں شخصی حاجات کے قرضوں کا ذکر مقصود تھا وہاں قرآن کریم نے ربا کے مقابلے میں صدمہ کا لفظ استعمال فرمایا ہے۔

ارشاد باری ہے:-

يَمْحَقُ اللَّهُ الرِّبَا وَيُغْبِطُ الْفُقَرَاءَ
(۲/۲۶۹)
اللہ تعالیٰ سود کو ختم کرتا اور صدقات کی پرورش کرتا ہے۔

دوسری دلیل:- قرآن کریم کے اس ارشاد:-

وَلَا تَبْسُمُ فَلَکُمْ دُورٌ أَمْوَالِکُمْ (۲/۲۷۵)
بھرا گرم تو بکرو تو تمہارے لیے تمہارے راس مال میں

میں بھی تجارتی قرضوں کے متعلق واضح اشارہ ہے۔ کیونکہ اس المال جس کا معنی سرمایہ ہے) کا اطلاق عموماً تجارت پر لگائی ہوئی رقم کے لیے ہوتا ہے۔

تیسری دیلیل: قرض کے لیے عربی لغت میں دو الفاظ ملتے ہیں۔ قرض اور قرض۔ قرض کا مفہوم عام فہم ہے اور عام طور پر شخصی قرضوں کے لیے آتا ہے۔
ارشاد نبوی ہے:-

رَأَى الْقَرْضُ الرَّجُلَ الرَّجُلَ فَلَا يَأْخُذُ
هَذِيئَةً - (بخاری)

جب کوئی شخص کسی دوسرے آدمی کو قرض سے تو پھر اس سے ہدیه قبول نہ کرے۔
جبکہ دین کا لفظ ہر قسم کے لین دین پر محیط ہے۔ اس کا صحیح ترجمہ ذمہ داری یا انگریزی میں LIABILITY
دعا لگی کی ذمہ داری ہوگا۔ جس میں کاروباری قرضے بھی شامل ہوتے ہیں۔
ارشاد باری ہے:-

يَا أَيُّهَا الَّذِينَ آمَنُوا إِذَا قَدْ آتَيْتُمْ
بِذَيْنَ إِلَى أَجَلٍ مُّسَمًّى فَالْتَبَوْهُ (۲۴۲)

اے ایمان والو! جب تم آپس میں ایک مقررہ
وقت کے لیے ادھار لگاؤ، لین دین کرو تو اسے کچھ لیا کرو۔
اور رب کی تعریف "الزيادة في الدين" سے کی جاتی ہے نہ کہ "الزيادة في القرض" سے لہذا
از روئے قرآن و لغت بھی تجارتی سود کو "ربا" سے خارج کرنے کی کوئی گنجائش نظر نہیں آتی۔

۳۔ شرح سود میں کمی | تجارتی سود کی حمایت میں یہ دلیل کہ اس کی شرح نقصان کے احتمال کو مد نظر
رکھ کر مناسب اور قابل برداشت مقرر کی جاتی ہے کئی لحاظ سے غلط نظر

ہے:-

اولاً یہ کہ آج تک مناسب اور معقول شرح سود کا تعین نہیں ہو سکا۔ کبھی تو یہ شرح
مقصود بھی نامناسب اور غیر معقول قرار دی جاتی ہے۔ جیسا کہ دوسری جنگ عظیم کے لگ بھگ زمانے
ریزوبنک آف انڈیا ڈسکونٹ ریٹ مقرر ہوا اور یہی شرح دوران جنگ قائم رہی۔ پھر پونے تین فیصد
پر حکومت ہند کو قرضے ملتے رہے۔ اور کبھی یہ شرح ۲۹ فیصد بھی مناسب اور معقول سمجھی جاتی ہے۔

دشتمہ داراؤنٹمنٹ بینک (اُسے وقت ۱۱) شرح سود کی مناسب تعین نہ ہو سکنے کی غالباً وجہ یہ
ہے کہ اس کی بنیاد ہی تزلزل اور کمزور ہے۔ مناسب اور معقول شرح سود کی تعین تو صرف اس
صورت میں ہو سکتی ہے۔ جب یہ معلوم ہو سکے کہ قرض لینے والا اس قسم کتنا یقینی فائدہ حاصل کرے
گا۔ اور اس میں سے قرض دینے والے کا معقول حصہ کیا ہونا چاہیے۔ مگر ہمارے پاس کوئی ایسا ذریعہ نہیں ہے

یہ معلوم ہو سکے کہ قرض لینے والے کو اس مقررہ مدت میں کتنا فائدہ ہوگا یا کچھ فائدہ ہوگا بھی یا نہیں؟ تو پھر معقول شرح سود کا تعین کیسے ممکن ہے۔ بلکہ اس سے بھی ذرا آگے بڑھیں اور شرح سود کے بجائے نفس سود اور اس کے جواز پر غور کریں کہ سود آخر کس چیز کا معاوضہ ہے۔ تو اس اہم مسئلہ پر معیشت دانوں کے جتنے اختلافات پائے جاتے ہیں۔ شاہد ہی علم معاشیات کے دوسرے مسئلے پر پائے جاتے ہوں۔

ثانیاً یہ کہ ایک ہی ملک اور ایک ہی وقت میں بنکوں کی شرح سود میں اتنی ہی تفاوت پایا جاتا ہے۔ مثلاً آج کل پاکستان کے سٹیٹ بینک عام بنکوں کو قرض دینے کی شرح ۱۰ فیصد مقرر کر رکھی ہے۔ اب عام بینک کاروباری حضرات کو ۱۶٪ شرح پر قرض دیتے ہیں۔ پھر حکومت خود عوام سے کاروبار کے لیے جو قرضے لیتی ہے تو یہ شرح دس سال کے قرض کے لیے ۱۶ فیصد ہے۔ اور رقم دس سال میں چار گنا ہو جاتی ہے۔ اب آپ خود اندازہ کیجئے کہ اگر یہ سب کچھ مناسب شرح ہے تو نامناسب کیا ہو سکتی ہے؟ اور اگر ایسے قرض لے کر تجارت کی جائے جہاں نقصان کے احتمال بھی موجود ہیں۔ تو گمراہی اسٹیا دکایا عالم ہوگا۔

ثالثاً یہ بات قابل غور ہے۔ کہ اگر بالفرض شرح سود مناسب حد تک کم اور معقول ہو تو کیا حرمت سود پر اثر انداز ہو بھی سکتی ہے یا نہیں؟ اور حقیقتاً ہی اصل بحث ہے۔ تو ہمارے خیال میں شرح سود ایک فیصد ہو یا ۵۰ فیصد شریعت کی نگاہ میں ایک ہی جیسا جرم ہے۔ غراب ایک قطرہ بھی ویسے ہی حرام ہے۔ جیسے ایک جھلکتا جام۔ کیونکہ شریعت کا یہ مسلمہ اصول ہے کہ: "حرام چیز کی قلیل ترین مقدار بھی ویسے ہی حرام ہے جیسے اس کی کثیر مقدار۔ لہذا شرح سود کی کمی یا معقولیت کی بنا پر سود کی اباحت کے لیے راستہ ہمارا کرنا بالکل بے معنی ہو کر رہ جاتا ہے۔"

۴۔ فریقین کی رضامندی | فریقین کی رضامندی کی شرط حلال چیزوں میں ہوا کرتی ہے جیسے تجارت یا نکاح وغیرہ۔ حرام چیزوں اور معاہدات میں فریقین کی رضامندی کی شرط ہی سرے سے غلط اور باطل ہے۔ فریقین کی رضامندی زنا یا جوئے کو جائز نہیں بنا سکتی۔ حالانکہ یہ دونوں کام بھی بسا اوقات باہمی رضامندی ہی سے طے پاتے ہیں۔ پھر آخر سود جیسی حرام اور مکروہ چیز کو لوگوں کی مرضی یا فریقین کی رضامندی پر کیسے چھوڑا جاسکتا ہے؟ اسی طرح خواہ سود لینے والا شرح سود کی تعیین کرے یا سود دینے والا اس سے بھی نفس سود کی حرمت

۴۔ جو سود اور سود کے چکر میں یا فیصد سالانہ اور بعض حالتوں میں اس سے بھی زیادہ بان جاتی ہے۔ یہ مناسب شرح سود ہے۔

میں کرئی فرق نہیں پڑ سکتا۔

یہ بات بھی یاد رکھنی چاہیے کہ سود دینے والا کبھی سود دینے پر رضامند نہیں ہوا کرتا۔ اس کی رضامندی نہیں ہوتی بلکہ اضطراب ہوتا ہے اگر اسے کم شرح سود پر قرضہ دیا ہو سکے یا کہیں سے قرضہ منہ ملنے کی توقع ہو تو وہ کبھی یہ سودی قرض لینے پر تیار نہ ہوگا۔ سودی معاہدات میں رضامندی کا قبضہ پہلو ہوتا ہے۔ اس کا اندازہ درج ذیل تاریخی واقعے سے بخوبی ہو سکے گا۔

دوسری جنگ عظیم کی بات ہے۔ کہ انگلستان نے امریکہ سے ایک بھاری قرض کا معاملہ کیا جو (DRITTONWOOD AGREEMENT) کے نام سے مشہور ہے۔ یہ معاہدہ مشہور ماہر معاشیات برطانیہ لارڈ کینز (KEEENS) کی معرفت طے پایا تھا۔ انگلستان یہ چاہتا تھا کہ اس کا خوشحال دوست ملک امریکہ جو اس طوائفی میں اس کا رفیق تھا، اُسے بلا سود قرض دے دے۔ لیکن امریکہ سود چھوڑنے پر راضی نہ ہوا۔ انگلستان اپنی مشکلات کی وجہ سے مجبور ہو گیا کہ سود دینا قبول کرے۔ اس کا جو اثر انگریز قوم پر مرتب ہوا وہ بھی سن لیجئے :-

لارڈ کینز جنھوں نے انگلستان کی طرف سے یہ معاہدہ کیا تھا، جب اپنے مشن کو پورا کر کے پلٹے تو انھوں نے بڑا فوجی دارالامرا میں تقریر کرتے ہوئے کہا : ”میں تمام عمر اس رنج کو نہ بھولوں گا جو مجھے اس بات سے ہوا کہ امریکہ نے ہم کو بلا سود قرض دینا گوارا نہ کیا۔“

مستر جرج مل جیسے زبردست امریکہ پسند شخص نے کہا کہ ”یہ بیٹے پن کا برتاؤ جو ہمارے ساتھ ہوا ہے۔ مجھے اس کی گہرائی میں بڑے خطرات نظر آتے ہیں۔ سچی بات یہ ہے کہ ہمارے باہمی تعلقات بہت ہی بُرا اثر پڑا ہے۔“

اس وقت کے وزیر خزانہ ڈاکٹر ڈالٹن نے کہا کہ ”یہ بھاری بوجھ مجھے لاشے ہوئے ہم جنگ سے نکل رہے ہیں ہماری ان قربانیوں اور جفا کشیوں کا بڑا ہی عجیب صلہ ہے جو ہم نے مشترک مقاصد کے لیے برداشت کیں۔“

اب جب کہ سود کی طرف آئیے اور غور فرمائیے کہ جو لوگ بینک کے سودی قرضے حاصل کرتے ہیں تو کیا انہیں باہمی رضامندی کا نام بنانا سہی ہے، یا اضطرابی معاہدے کا سا اور ہمارا مشاہدہ یہ ہے کہ ایسے بیشتر معاہدے اسی اضطرابی نوعیت کے حامل ہوتے ہیں۔ رہے وہ لوگ جو بینک میں سود کے لالچ سے روپیہ جمع کرتے ہیں۔ ان کی کیفیت اضطرابی نہ سہی وہ تو سود کے معاشی اور معاشرتی نقصانات کو آگے منتقل کر دیتے ہیں۔

یہ تو خیر ایک ضمنی سی بحث تھی کہ سودی معاملات میں صرف رضا مندی کا نہیں بلکہ اضطراب کا پہلو بھی شامل ہے۔ تاہم اس پہلو کو نظر انداز کر کے اگر فریقین کی رضا مندی بھی تسلیم کر لیا جائے۔ تو بھی سود کی حرمت پر کوئی فرق نہیں پڑتا۔ جیسا کہ ہم پہلے عرض کر چکے ہیں۔

تجارتی سود کی حمایت میں یہ دلیل بڑے شد و تد سے پیش کی جاتی ہے کہ یہ ظلم ربا اور ظلم معاہدات جز کہ نہایت مقبول شرح پر باہمی رضا مندی سے طے پاتے ہیں۔ اور ان میں کسی فریق پر ظلم بھی نہیں ہوتا۔ لہذا قرآن کریم کے الفاظ لَا تَظْلِمُونَ وَلَا تُظْلَمُونَ کے مطابق یہ سود اس ربا میں کیسے آسکتا ہے۔ جس کی بنیاد ظلم پر مبنی ہے۔ گویا حرمت سود کی علت ظلم سمجھا جاتا ہے۔ حالانکہ ظلم سود کی حرمت کا بنیادی سبب نہیں ہے۔ آیت کے سیاق و سباق سے واضح ہے۔ کہ یہ الفاظ سودی معاملات اور معاہدات کو ختم کرنے کی ایک اجماعی صورت پیش کرتے ہیں۔ یعنی نہ تو مفروض قرض خواہ کی اصل قسم بھی دبا کر اس پر ظلم کرے اور قرض خواہ مفروض کی مجبوری سے فائدہ اٹھا کر اصل کے علاوہ اس پر سود کا بوجھ لاد دے۔ ان الفاظ کا اطلاق ہمارے ہاں اس وقت ہوگا۔ جب ہم معاشرے سے سود کو ختم کریں گے۔

سود کی حرمت کا بنیادی سبب ظلم نہیں۔ بلکہ بیٹھے بٹھائے اپنے مال میں اضافہ کی وہ ہر قسم جس ایک سرمایہ دار اپنی فاضل دولت میں طے شدہ منافع کی ضمانت کے بغیر اضافہ چاہتا ہے۔ اور جس زبردستی تنگ دلی اور ثقافت جیسے اخلاق رذیلہ جنم لیتے ہیں۔ سود کے شعلے پہلی آیت جو کہی تو درمیان نازل ہوئی اس میں اس کے بنیادی سبب کی پوری وضاحت ملتی ہے۔

ارشاد باری تعالیٰ ہے :-

وَمَا آتَيْتُم مِّن رِّبَا يَكُوفِ فِي أَمْوَالِ

النَّاسِ فَلَا يَزِيدُهُمْ إِلَّا بُعْثًا ۚ أَلَا تُحْسِنُونَ (۳۰-۲۹)

اور جو رقم تم سود پر دیتے ہو تاکہ وہ لوگوں کے مال سے بڑھے قرۃ مال اللہ کے ہاں نہیں بڑھتا۔ سرمایہ دار جب اپنی فاضل قسم سود کی راہ میں ڈال دیتا ہے۔ تو وہ رقم لوگوں کے گھروں میں بے بیخ کنج کران کی دولت بھی سرمایہ دار کے ہاں پہنچا دیتی ہے سرمایہ دار اور سادہ لوگ پہلے سے زیادہ سرمایہ دار بن جاتے ہیں۔ اور نامدار اور ضرورت مند لوگ غریب سے غریب تر ہوتے چلے جاتے ہیں۔ اس طرح دولت کی تقسیم کا ناہمواری بڑھ جاتی ہے۔ جو طبقاتی تقسیم معاشرہ کے بگاڑ کا سبب بنتی ہے۔ مندرجہ بالا آیت میں یہ اشارہ بھی ملتا ہے کہ یہ چیز بالآخر معاشرے میں بگاڑ اور تباہی کا سبب بنے گی۔

اب ہم اس معاملہ کا دوسرا پہلو لیتے ہیں اور بفرض محال یہ تسلیم کر لیتے ہیں کہ حرمت سود کا بنیادی سبب ظلم ہی ہے جیسا کہ ہم اُسے دوست کہتے ہیں کہ تجارتی سود میں کسی پر ظلم نہیں ہوتا۔ لیکن اصل مظلوم تو معاشرہ ہے جو تجارتی قرضوں سے پیدا ہونے والی گرائی کی چچی میں لپستا رہتا ہے۔ معاشرے میں اس ظلم کی ذمہ داری کس پر ہوگی۔ قرض خواہ پر یا مقرض پر؟

۶۔ رہا میں نفع ونقصان کا تقابل | ایسے شرعی احکام ہیں، جو نقص قطعی سے ثابت ہوں، نفع عقل کسی چیز کے نفع ونقصان کا مکمل احاطہ نہیں کر سکتی۔ انسانی عقل کا یہ عالم ہے کہ وہ اپنی ذاتی مفاد کا بھی پوری طرح اندازہ نہیں لگا سکتی۔ درائش کے احکام بیان کرتے ہوئے خدا تعالیٰ فرماتے ہیں :-

أَبَاؤُكُمْ وَأَبْنَاؤُكُمْ لَا تَدْرُونَ أَيُّهُمْ أَقْرَبُ لَكُمْ نَفْعًا (پ) تمہارے باپ ہوں یا بیٹے، تمہیں خبر نہیں کہ کون ان سے نفع کے لحاظ سے تمہارے قریب تر ہے۔ آپ ایک شرابی سے شراب کے نفع ونقصان کے متعلق پوچھتے تو وہ اس کے فوائد ہی بتلا گا۔ شاید ہی کسی ایک آدمی نقصان کی طرف اشارہ کرے۔

ایک سینما کے رسیا سینما بینی کے متعلق پوچھ دیکھتے تو شاید وہ اس کے نقصانات تک کا ذکر بھی گوارا نہ کرے۔ اسی طرح سود خوار یا سود کے حامی سود کے فوائد تو بہت بتلا سکتے ہیں۔ لیکن نقصانات کی طرف ان کا خیال تک بھی نہیں جاتا۔ تو کیا کسی کو یہ حق دیا جا سکتا ہے کہ اگر کسی چیز میں نقصان سے فائدہ زیادہ ثابت کر سکے تو وہ شرعی احکام میں اجتہادِ کریم کی سفارش کر دے۔

شراب اور جوئے سے متعلق قرآن کریم میں جو نفع ونقصان کا تقابل کیا گیا ہے۔ وہ اللہ تعالیٰ نے خود کیا ہے۔ جو فربق نہیں بلکہ اس کی نظر سب نوع انسانی پر یکساں ہے اسے شرابیوں اور جباریوں کے فیصلے پر نہیں چھوڑا۔ پھر سود کے حامیوں کو اس تقابل کا حق کیوں کر دیا جا سکتا ہے؟

یہ بھی کہا جاتا ہے کہ ”شراب کی قلتِ حرمت نشہ“ لیکن اس کے باوجود نقصان دہ ہر نشہ آور چیز کو حرام قرار نہیں دیا۔ بلکہ صرف ان نشہ آور چیزوں کو حرام قرار دیا ہے جن کا ضرر واقعی نفع سے زیادہ ہو اور اس بات کے مطلوب یہ چیز ہے کہ سود کی کوئی نرم سی شکل (جیسے بنک سود)

جس میں نفع کا پہلو ضرر سے زیادہ ہو۔ اس کو حرام قرار نہ دینا چاہیے۔
 بات سیدھی سی تھی۔ لیکن اس میں خواہ مخواہ الجھاؤ پیدا کر دیا گیا ہے شریعت نے ہر شے کو حرام قرار دیا ہے۔ ارشاد نبوی ﷺ: **مُسْكِرٌ حَرَامٌ**۔ اور مسکر ایسے نشہ کو جو ایک عام آدمی کے حواس پر اثر انداز ہو کر انہیں غفلت کر دے۔ جو چیزیں ایسا اثر پیدا نہیں کرتیں وہ مسکر یا نشہ اور کی تعریف میں نہیں آتیں۔ لہذا وہ حرام بھی نہیں ہیں۔ ایسی چیزوں میں نفع و نقصان کے تعادل کا سوال ہی کہاں پیدا ہوتا ہے۔

۴۔ رباً کی تحریف میں اجتہاد | مذکورہ بالا دلائل کی بنا پر رباً کی تعریف میں اجتہاد کی جو مغاش کی جاتی ہے۔ ہم اس کی معذرت ہی چاہیں گے۔ اجتہاد کی ضرورت ہو یا اس کی بگاڑ کا خطرہ پیدا ہو جائے۔ جیسا کہ حضرت عمرؓ نے قحط کے دوران جو ساری حد ساقط کر دی۔ یا حج کا سفر بڑھ کر خطر ہونے کے باعث کسی سال حج کو ساقط کر دیا جائے۔ اور یہ محض وقتی تبدیلیاں ہوتی ہیں دائمی نہیں ہوتیں۔ لیکن سود کے معاملے میں ایسی کوئی مجبوری درپیش نہیں ہے۔ سود خوار کو کوئی ایسی مجبوری نہیں کہ وہ سود پر قرض لے۔ وہ تو اس اپنی بوس زر پرستی کی تسکین و تکمیل کرتا ہے۔ تجارتی قرضوں کی صورت میں بھی شریعت نے بصورت مضاربت متبادل حل پیش کر دیا ہے۔ شخصی حاجات کے قرضوں کے لیے قرض حسنہ صدقات اور نظام زکوٰۃ کا حل پیش کرتا ہے۔ ملکی اور غیر ملکی تجارت میں بھی کوئی ایسی مجبوری نہیں جس کا حل شریعت میں موجود نہ ہو۔ پھر آخر کس شرعی عذر کی بنا پر ایک قطعی حرام چیز کے لیے اجابت کی راہیں تلاش کی جائیں۔ اور اگر ایسا کیا جائے تو یہ اجتہاد نہیں بلکہ دین میں تحریف ہوگی۔ جو اسلامی معیشت کو ناقابل تلافی نقصان پہنچانے کے مترادف ہوگی۔ اجتہاد سے مقصود اگر حکم منصوص علیہ میں تغیر و تبدل ہو تو اسے اجتہاد کا نام دینا ہی غلط ہے بلکہ اسے تحریف و تبدیل باطلاعت فی الدین کا نام دیا جائے گا۔

ہمارے دوست جب اجتہاد کا ذکر کرتے ہیں تو حضرت عمرؓ کے گیارہ سالہ دورِ مملکت کے کئی واقعات بطور شہادت پیش کر دیتے ہیں۔ ہم بھی تسلیم کرتے ہیں کہ حضرت عمرؓ فی الواقع ایک عظیم معنہ کا بہت بڑے سیاستدان، صاحب بصیرت اور اسلام کے انتہائی دلدادہ تھے۔ حالات کے تقاضوں کے مطابق اجتہاد یا قانون میں لچک پیدا کر لیتے تھے۔ یہیں حیرت نواس بات پر ہے لہذا یہ سب مباحث ہم کسی دوسرے مضمون میں پیش کر چکے ہیں۔

کہ حضرت عمرؓ کے گیارہ سالہ تحقیق اور حالات کے تقاضوں کو مدنظر رکھ کر سود کے متعلق جو فتویٰ صادر فرمایا تھا۔ وہ ان دوستوں کے لیے کیوں قابل قبول نہیں ہے۔ آپؓ نے فرمایا تھا۔

اِنَّ اَيُّسَةَ الدِّبْلُوَانِ اِحْدَى مَا اُنْزِلَ
مِنْ الْقُرْآنِ وَاَنَّ النَّبِيَّ صَلَّى اللّٰهُ عَلَيْهِ
وَاٰلِهٖ وَسَلَّمَ قَبَضَ اَنْ يَّبَيْتَهُ لَنَا فَدَرَوْا
الدِّبْلُوَانِ وَالدِّبْيَتَةَ۔

آیت ربا قرآن کی ان آیات سے جو آخر زمانہ میں نازل ہوئیں اور نبی اکرم صلی اللہ علیہ وسلم کا وصال ہو گیا پیشتر اس کے کہ تمام احکام ہم پر واضح فرماتے لہذا تم لوگ سود کو بھی اور ہر اس چیز کو بھی چھوڑ دو جس میں سود کا شائبہ ہو۔

غور فرمائیے اگر تجارتی سود میں کچھ بھی اجتہاد کی گنجائش ہوتی تو حضرت عمرؓ ضرور ایسا کرتے۔ تجارتی سود کی نظیر میں عرب اور عسایہ ممالک میں سب جگہ اپنی ارتقا کی شکل میں موجود یعنی تجارتی سود کے نفع و نقصان کے تمام پہلو بھی سامنے آچکے تھے سود کو حضور اکرم صلی اللہ علیہ وسلم نے حتماً اٹل کے دن عملاً کالعدم قرار دیا۔ اس کے بعد آپ چار ماہ اس دنیا میں تشریف فرما رہے۔ اس دوران حضرت عمرؓ نے آپؐ کے رویہ میں سود کے بارے میں کوئی لچک نہیں دیکھی۔ بنا بریں آپؐ نے اجتہاد کرنے کے بجائے دوسروں کو بھی ایسا اجتہاد کرنے سے روک دیا اور فتویٰ صادر فرمادیا کہ سود اور اس کی تمام تر مشتبہ شکلوں کو بھی چھوڑ دیا جائے۔ اور جو علاتے بھی آپؐ نفع کرتے رہے وہاں سے سودی نظام کو بیکسر ختم کر کے اس کی جگہ نظامِ زکوٰۃ اور بیت المال کی داغ بیل ڈال دی۔

ضروری تصحیح

گذشتہ شمارہ میں جناب طالب ہاشمی صاحب کا مضمون بعنوان ”عہد رسالت کی تیرہ ٹرمینات“ میں تیسرے نمبر پر مذکور صحابیہ کا نام غلطی سے حضرت حبشہ رضی اللہ عنہا کی بجائے حضرت حبشہ لکھا گیا ہے۔ قارئین سے التماس ہے کہ جہاں سے حضرت حبشہ لکھا ہوا ہے وہاں حضرت حبشہ رضی اللہ عنہا پڑھا جائے۔

(ادارہ)